


نفس امارہ :-

ایک عالم سے لوگوں نے پوچھا ”بہشت کتنی دور ہے؟“ اس نے جواب دیا ” ایک قدم“
لوگوں نے اس کے اس معنی خیز جملے کی وضاحت چاہی۔

اس مرد عالم نے کہا ”اس میں ایسی کوئی چیز ہے جو تم لوگوں کی سمجھ میں نہیں آئی۔ ارے بھائی! اپنا ایک پیر نفس امارہ پر رکھو اور دوسرے پیر سے جنت میں داخل ہو جاؤ۔“



پیغمبری کا دعویٰ :-

پیغمبری کا دعویٰ کرنے والے ایک شخص کو عباسی خلیفہ معتمد کے پاس لے آئے۔
معتمد نے اسے مخاطب کرتے ہوئے کہا:
میں اس بات کی گواہی دیتا ہوں کہ تو ایک احمق پیغمبر ہے۔ اس نے کہا ”ہاں، اس کی وجہ یہ ہے کہ تجھ جیسے شخص کے قدموں پر مجھے بعثت ملی ہے۔“

خودکشی :-

اپنے والدین سے ناراض ہو کر ایک گائے نے خودکشی کا فیصلہ کر لیا۔ چنانچہ اس نے ٹیلیفون اٹھایا اور کہنے لگی ہلو! برائے مہربانی ایک قصاب بھیج دیجئے۔“

نصیحت :-

برے لوگوں کی ہم نشینی اختیار کرنے والے کو برا ہی کہا جاتا ہے چاہے اسے ان لوگوں کی برائی سے کوئی سروکار نہ ہو۔

خاموشی :-

ایک شخص کو خودستائی کی بیماری تھی اور وہ ہمیشہ اپنے منہ سے اپنی تعریف کیا کرتا تھا۔ ایک دن اس نے فرانسیسی زبان کے مشہور ڈراما نگار آلفر ساوا کو مخاطب کرتے ہوئے کہا: میں فرانسیسی، انگریزی اور ایٹالیائی زبان میں اہل زبان کی طرح



گفتگو کر سکتا ہوں۔“

اس فرانسیسی دانشور نے کہا ”یہ بتائیے کہ آپ کس زبان میں خاموشی اختیار کر سکتے ہیں؟“

چار سوال :-

ایک شخص نے امیر المومنین حضرت علی بن ابیطالبؓ کی خدمت میں عرض کیا ”یا علی! میں آپ سے چار سوالوں کا جواب معلوم کرنا چاہتا ہوں۔“ اپنے فرمایا پوچھو، کیا پوچھنا چاہتے ہو؟ اس نے کہا ”یا علی! یہ بتائیے کہ:

- ۱۔ واجب کیا ہے اور واجب ترک کیا ہے؟
 - ۲۔ نزدیک کیا ہے اور نزدیک ترک کیا مطلب ہے؟
 - ۳۔ عجیب اور عجیب ترک کیا ہے؟
 - ۴۔ دشوار کیا ہے اور دشوار ترک چیزیں کونسی ہیں؟
- حضرت امیرؓ نے جواب دیتے ہوئے ارشاد فرمایا۔

- ۱۔ خدا کی اطاعت واجب ہے لیکن جن چیزوں پر اس مالک حقیقی نے پابندی عائد کی ہے ان کا ترک کر دینا واجب تر ہے۔
- ۲۔ قیامت نزدیک ہے اور موت نزدیک تر ہے۔

۳۔ دنیا عجیب ہے اور دنیا کے فریب کا شکار ہونے والا عجیب تر۔

۴۔ قبر میں داخل ہونا امر دشوار ہے اور بغیر کسی سامان سفر کے اس میں داخل ہونا دشوار تر ہے۔

بولتی ہوئی چھت :-

ایک آدمی نے ایک مکان کرایہ پر لیا۔ اس مکان کی چھت کی لکڑیوں سے اکثر آواز آبا کرتی تھی۔ وہ مالک مکان کے پاس آیا اور اس چھت کی مرمت کی بات چھٹری۔



مالک مکان نے جواب دیا پریشان ہونے کی ضرورت نہیں ہے۔ دراصل چھت کی لکڑیاں اپنے پروردگار کے ذکر میں مشغول رہا کرتی ہیں۔ اس آدمی نے جواب دیا۔ "وہ تو ٹھیک ہے مگر میں ڈرتا ہوں کہ کہیں وہ لکڑیاں ذکرِ خلوذی کی منزلوں سے گذرتے ہوئے سجدہ الہی میں نہ مصروف ہو جائیں۔"

اٹھ کھڑے ہو :-

ایک فقیر ایک آدمی کے دروازہ پر آیا اور کہنے لگا۔ "اے بھائی! میں بھوکا ہوں کچھ کھانا کھلا دیجئے۔ گھر کے مالک نے کہا: بابا معاف کرو۔ کھانا ختم

ہو گیا ہے۔ اس فقیر نے کہا کہ میرے پاس کپڑا نہیں ہے کوئی ایسا کپڑا دید جس سے میں اپنا تن ڈھک سکوں۔ اس آدمی نے کہا: بابا! پروردگار آپ کو اچھا سا لباس عطا کرے۔ میرے پاس کپڑا نہیں ہے۔ اس نے کہا "میں رات کی تاریکی میں بیٹھا رہتا ہوں۔ اگر ہو سکے تو تھوڑا سا تیل عنایت کیجئے تاکہ میں چراغ جلاؤں" گھر کے مالک نے کہا: "تیل بھی نہیں ہے۔ فقیر نے کہا: "اگر روٹی نہ ہو تو خالی دال ہی دے



دیجئے تاکہ دوسرے کے یہاں سے روٹی مانگ کر اپنی بھوک مٹا لوں گا" گھر والوں نے جواب دیا: بابا! وہ بھی نہیں ہے۔ "غرض کہ فقیر نے جو کچھ طلب کیا گھر والوں نے اس کے جواب میں صرف اتنا ہی کہا کہ نہیں ہے۔

آخر کار فقیر نے چلاتے ہوئے کہا۔ آخر تم لوگ گھر کے اندر کیوں بیٹھے ہوئے ہو۔ اٹھو میرے ساتھ آ جاؤ۔ ہم لوگ ایک ساتھ رہ کر فقیر کی کریں!

یہ اس کے عقل کی خرابی ہے :-

کہتے ہیں کہ ایک غیب گو یا رمال نے اپنا فن اپنے لڑکے کو سکھا دیا تھا۔ رمال کو شاہی دربار سے اچھے تنخواہ ملتی تھی۔ لہذا وہ یہ چاہتا تھا کہ اس کے

بعد اس کے لڑکے کو دربار میں وہی عہدہ حاصل ہو جائے ایک دن اس نے بادشاہ سے اپنے لڑکے کا تعارف کرایا۔ بادشاہ نے اس لڑکے کا امتحان لینا چاہا۔ اس نے ایک انگوٹھی اپنی مٹھی میں چھپائی اور اس لڑکے سے پوچھا: "بتاؤ میری مٹھی میں کیا ہے؟" اس جوان رمال نے کہا۔

آپ کی مٹھی میں گول سی کوئی چیز ہے؟
بادشاہ نے کہا بالکل ٹھیک ہے؟
پھر اس نے کہا: "اس گول سی چیز کے درمیان ایک سوراخ ہے؟"

بادشاہ نے کہا: "ٹھیک کہتے ہو۔ اب یہ بتاؤ کہ آخر وہ کون سی چیز ہے؟"

اس جوان رمال نے تھوڑی دیر تک غور و فکر کرنے کے بعد کہا: "ہاں، وہ چکی کا پتھر ہے۔"

بادشاہ اس کی بات سے بہت ناراض ہوا اور اس لڑکے کے باپ کو مخاطب کرتے ہوئے کہا: "آخر تم نے اسے کون سا علم سکھایا ہے کہ اسے انگوٹھی چکی کا پتھر نظر آتا ہے۔"

اس شخص نے کہا: "میں نے اسے علم سکھانے میں ذرہ برابر کوتاہی نہیں کی۔ دراصل یہ اس کے عقل کی خرابی ہے۔"

رمضان المبارک :-

خداوند عالم کا ارشاد ہے کہ الصوم لی وانا اجر یہ روزہ میری ذات سے تعلق رکھتا ہے اور میں خود اس کی اجر بت ہوں۔

پیغمبر اسلام ارشاد فرماتے ہیں کہ روزہ، روزہ دل کو جہنم کی آگ سے محفوظ رکھتا ہے۔ رسولی متقیان کا قول ہے کہ گنہوں کے خیال کو پاک رکھنے والا روزہ پیٹ کے اس روزہ سے زیادہ بہتر ہے جس میں کھانے پینے سے پرہیز رکھا جاتا ہے۔